



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.02 පැය 0615	දුරකථන අංකය Tel.NO	011-2887973	මගේ අංකය My NO	D/Media/Out/ 1506 /2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-------------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. මනුෂ්‍ය ඝාතනයක් - ගල්කිස්ස පොලිස් වසම.

2025.08.01 වන දින සවස් කාලයේ ගල්කිස්ස පොලිස් වසමේ අරලිය නිවාස ප්‍රදේශයේදී පුද්ගලයින් දෙදෙනෙකුට තියුණු ආයුධවලින් පහරදීම හේතුවෙන් බරපතල තුවාල ලබා ලුනාව රෝහලට ඇතුළත් කර ඇති බවට ගල්කිස්ස පොලිස් ස්ථානයට ලද තොරතුරකට අනුව විමර්ශන ආරම්භ කර ඇත.

තුවාලකරුවන්ගෙන් එක් පුද්ගලයෙකු ලුනාව රෝහලේ ප්‍රථිකාර ලබමින් සිටියදී මියගොස් ඇති අතර තුවාල ලැබූ අනෙක් පුද්ගලයා වැඩිදුර ප්‍රථිකාර සඳහා කළුබෝවිල රෝහලට ඇතුළත් කර ඇත.

මරණකරු වයස අවුරුදු 28 ක් වූ අඟලාන ප්‍රදේශයේ පදිංචිකරුවෙකි.

දෙපාර්ශ්වයක් අතර ඇති වූ ආරවුලක් හේතුවෙන් තියුණු ආයුධවලින් පහරදී මෙම ඝාතනය සිදු කර ඇති බවට දැනට සිදු කරන ලද විමර්ශනයේදී අනාවරණය වී ඇත. මෙම ඝාතනය සිදුකළ සැකකරුවන් හඳුනාගෙන ඇති අතර ප්‍රදේශයෙන් පලාගොස් සිටින එම සැකකරුවන් අත්අඩංගුවට ගැනීම සඳහා ගල්කිස්ස පොලිසිය වැඩිදුර විමර්ශන සිදු කරනු ලබයි.

02. වලංගු වීසා නොමැතිව රැදී සිටි විදේශ ජාතිකයෙකු අයිස් මත්ද්‍රව්‍ය සමග අත්අඩංගුවට - බම්බලපිටිය පොලිස් ස්ථානය.

2025.08.01 වන දින සවස් කාලයේ බම්බලපිටිය පොලිස් වසමේ සෙන් පිටසර් පටුමග ප්‍රදේශයේදී බම්බලපිටිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 50 මිලි ග්‍රෑම් 410 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 37 ක් වන විදේශ ජාතිකයෙකි.

සැකකරු සම්බන්ධයෙන් සිදු කළ වැඩිදුර විමර්ශනයේදී ඔහුට වලංගු වීසා බලපත්‍රයක් සන්නකයේ නොමැති බවට අනාවරණය වී ඇත. බම්බලපිටිය පොලිසිය වැඩිදුර විමර්ශන සිදු කරනු ලබයි.

03. හෙරොයින් සමඟ සැකකරුවෙකු අත්අඩංගුවට - කොළඹ අපරාධ කොට්ඨාසය.

2025.08.01 වන දින සවස් කාලයේ ග්‍රෑන්ඩ්පාස් පොලිස් වසමේ ස්ටේස් පාර ප්‍රදේශයේදී කොළඹ අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 31 මිලි ග්‍රෑම් 800 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 44 ක් වන කොළඹ 14 ප්‍රදේශයේ පදිංචිකරුවෙකි.

කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

04. හෙරොයින් සමඟ සැකකරුවෙකු අත්අඩංගුවට - ග්‍රෑන්ඩ්පාස් පොලිස් ස්ථානය.

2025.08.01 වන දින සවස් කාලයේ ග්‍රෑන්ඩ්පාස් පොලිස් වසමේ වෙහෙරගොඩැල්ල ප්‍රදේශයේදී ග්‍රෑන්ඩ්පාස් පොලිස් ස්ථානයේ නිලධාරීන් කණ්ඩායමක් විසින් ලද

තොරතුරක් මත වැටලීමක් සිදු කර හෙරොයින් ග්‍රෑම් 13 මිලි ග්‍රෑම් 200 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 29 ක් වන වැල්ලම්පිටිය ප්‍රදේශයේ පදිංචිකරුවෙකි.

ග්‍රෑන්ඩ්පාස් පොලිසිය වැඩිදුර විමර්ශන සිදු කරනු ලබයි.

05. හෙරොයින් සමඟ සැකකරුවෙකු අත්අඩංගුවට - බස්නාහිර පළාත උතුර අපරාධ කොට්ඨාසය.

2025.08.01 වන දින රාත්‍රී කාලයේ කිරිඳිගොඩ පොලිස් වසමේ හුණුපිටිය ප්‍රදේශයේදී බස්නාහිර පළාත උතුර අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 15 මිලි ග්‍රෑම් 100 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 23 ක් වන වත්තල ප්‍රදේශයේ පදිංචිකරුවෙකි.

බස්නාහිර පළාත උතුර අපරාධ කොට්ඨාසය වැඩිදුර විමර්ශන සිදු කරනු ලබයි.

06. හෙරොයින් සමඟ සැකකරුවෙකු අත්අඩංගුවට - සිදුව පොලිස් ස්ථානය.

2025.08.01 වන දින සවස් කාලයේ සිදුව පොලිස් වසමේ විෂන් හවුස් පාර ප්‍රදේශයේදී සිදුව පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 05 මිලි ග්‍රෑම් 255 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 49 ක් වන සිදුව ප්‍රදේශයේ පදිංචිකරුවෙකි.

සිදුව පොලිසිය වැඩිදුර විමර්ශන සිදු කරනු ලබයි.

07. විදේශ රටක නිෂ්පාදිත ගිනි අවියක් හා පතොරොම් සමඟ සැකකරුවෙකු අත්අඩංගුවට - කුරුණෑගල කොට්ඨාස අපරාධ විමර්ශන කායර්ශය.

2025.08.01 වන දින දහවල් කාලයේ මාවතගම පොලිස් වසමේ ඉලුකේවල ප්‍රදේශයේදී කුරුණෑගල කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර විදේශ රටක නිෂ්පාදිත බෝර 12 වගර්ගයේ ගිනි අවියක් හා පතොරොම් 04 ක් සමඟ සැකකරුවෙකු අත්අඩංගුවට ගෙන මාවතගම පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 40 ක් වන ඉලුකේවල ප්‍රදේශයේ පදිංචිකරුවෙකි.

මාවතගම පොලිසිය වැඩිදුර විමර්ශන සිදු කරනු ලබයි.

08. මාරක රිය අනතුරක් - කොබ්බෑගොනේ පොලිස් වසම.

2025.08.01 වන දින සවස් කාලයේ කොබ්බෑගොනේ පොලිස් වසමේ බී 167 කඩවලගෙදර මාර්ගයේ කොබ්බෑගොනේ නගරය ආසන්නයේදී නුගවෙල හන්දිය දෙස සිට විනිකුලිය දෙසට ධාවනය වූ යතුරුපැදියක් මාර්ගය අයිනේ නවතා තිබූ ලොරි රථයක පිටුපස ගැටී අනතුරක් සිදුව ඇත. අනතුරින් බරපතල තුවාල ලැබූ යතුරුපැදිකරු කොබ්බෑගොනේ රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 57 ක් වූ ඉදුල්ගොඩ කන්ද, කුරුණෑගල ප්‍රදේශයේ පදිංචිකරුවෙකි.

මෘත ගරීරය කොබ්බෑගොනේ රෝහලේ මෘත ගරීරාගාරයේ තැන්පත් කර ඇත. ලොරි රථයේ රියදුරු අත්අඩංගුවට ගෙන ඇති අතර කොබ්බෑගොනේ පොලිසිය වැඩිදුර විමර්ශන සිදුකරනු ලබයි.

පොලිස් මාධ්‍ය කොට්ඨාසය.